

समाचार वाणी

खबर जो करें असर !

नाशिक | Tuesday, 08 September 2026

जहानाबाद में ट्रक और स्कूली बस की भीषण टक्कर, ड्राइवर समेत 3 बच्चे गंभीर घायल

RANJEET KUMAR

Published on 12 May 2026



जहानाबाद में पटना-गया राष्ट्रीय राजमार्ग 22 पर मंगलवार को एक भीषण सड़क हादसा हो गया। मई हाल्ट के समीप ट्रक और स्कूली बस के बीच जोरदार टक्कर हो गई, जिसमें ट्रक चालक समेत तीन स्कूली बच्चे गंभीर रूप से घायल हो गए। हादसे के बाद इलाके में अफरा-तफरी मच गई।

जानकारी के अनुसार, जीडी गोयनका पब्लिक स्कूल, गया की बस जहानाबाद से बच्चों को लेकर गया जा रही थी। बस में करीब 30 बच्चे सवार थे। इसी दौरान मई हाल्ट के पास एक बच्ची बस में चढ़ रही थी, तभी सामने से आ रहे ट्रक ने बस को जोरदार टक्कर मार दी।

बताया जा रहा है कि बस सड़क के गलत दिशा यानी रॉन्ग साइड में खड़ी थी। टक्कर इतनी भीषण थी कि ट्रक अनियंत्रित होकर पलट गया और उसका चालक गंभीर रूप से घायल हो गया।

हादसे में घायल ट्रक चालक की पहचान अजय कुमार के रूप में हुई है, जो जहानाबाद जिले के घोसी थाना क्षेत्र स्थित सरिसताबाद गांव का निवासी है। उसकी हालत गंभीर होने के कारण प्राथमिक उपचार के बाद पीएमसीएच पटना रेफर कर दिया गया।

वहीं, हादसे में स्कूल बस में सवार बच्ची मानसी कश्यप के अलावा दो अन्य बच्चे हसीर कादरी और यूसुफ कादरी गंभीर रूप से घायल हो गए। सभी घायलों को स्थानीय लोगों और पुलिस की मदद से जहानाबाद सदर अस्पताल पहुंचाया गया, जहां उनका इलाज जारी है।

बताया जा रहा है कि मानसी कश्यप के सिर में गंभीर चोट लगी है, जिसके बाद उसके परिजन उसे बेहतर इलाज के लिए पटना लेकर रवाना हो गए। हादसे में कुछ अन्य बच्चों को भी मामूली चोटें आई हैं।

घटना की सूचना मिलते ही पुलिस मौके पर पहुंची और राहत एवं बचाव कार्य शुरू किया। हालांकि हादसे के बाद स्कूल बस चालक

घटना की सूचना मिलते ही पुलिस मौके पर पहुंची और राहत एवं बचाव कार्य शुरू किया। हालांकि हादसे के बाद स्कूल बस चालक

मौके से फरार हो गया । पुलिस उसकी तलाश में जुटी है और पूरे मामले की जांच की जा रही है ।

लगातार बढ़ रही सड़क दुर्घटनाओं को लेकर जहानाबाद के लोगों में चिंता का माहौल है । स्थानीय लोगों ने प्रशासन से राष्ट्रीय राजमार्ग पर यातायात नियमों का सख्ती से पालन कराने और स्कूल वाहनों की नियमित जांच की मांग की है ।

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/RANJEET KUMAR, to which effect, publication house/its representative/affiliates are not responsible/liable whatsoever.